

# JUM IS-SAĊERDŌTI

Nhar Hamis ix-Xirka l-Knisja tiċċelebra Jum is-Saċerdoti. Ghalix?

*Biex nifhmu x'ifisser is-saċerdozju ministerjali kattoliku rridu nifhmu x'inhi l-Ewkaristija.*

Fil-messaġġ tiegħu għat-23 Jum Dinji taż-Żgħażaġh (li se jiġi ċċelebrat f'Sydney bejn il-15 u l-20 ta' Lulju li ġej), il-Papa jitkellem mill-Ewkaristija li hi l-ghajn tal-qdusija tagħna lkoll:



"Biex nikbru fil-hajja nisranija tagħna, aħna għandna bżonn li nircievu l-Ġisem u d-Demm ta' Kristu, infatti aħna mgħammdin u kkonfermati 'in vista' ta' l-Ewkaristija (ara KKK1322, *Sacramentum caritatis* 17). "Għajn u quċċata" tal-hajja tal-Knisja, l-Ewkaristija hija "Pentekoste perpetwa", billi kull darba li niċċelebraw il-quddies a nircievu l-Ispirtu s-Santu li jgħaqquadna iżjed fil-fond ma' Kristu u jbidnilna fih. Jekk, għeżiż żgħażaġh, nipparteċipaw ta' spiss fiċ-ċelebrazzjoni ewkaristika, jekk tiddedikaw ftit mill-hin tagħkom għall-adorazzjoni tas-Sagrament Imqaddes, l-Għajn ta' l-Imħabba li hija l-Ewkaristija, intom takkwistaw dik id-determinazzjoni ferrieha li tiddedikaw il-hajja tagħkom biex issegwu l-Evangelju. Fl-istess hin tkun l-esperjenza tagħkom li kull meta s-saħħa tagħna ma tkunx biżżejjed, huwa l-Ispirtu s-Santu li jbidnilna, jimliena bil-qawwa tiegħu u jagħmilna xieħda mimlija bil-herqa missjunarja ta' Kristu rxox."

Għin lill-Knisja f'Għawdex tkompli tiegħu ħsieb is-saħħa fiżika u spiritwali tas-saċerdoti tagħna, biex ikollna saċerdoti aktar qaddisin li jressquna lejn l-Ewkaristija, l-"Għajn u l-Quċċata" tal-hajja nisranija.

KUN ĠENERUŻ fil-Ġabra li ssir għas-saċerdoti fil-quddies a ta' Hamis ix-Xirka filgħaxija, u itlob għall-qdusija tagħhom.

*Kan Frankie Bajada, Arcipriet Ghajnsielem*

## Tinsiex!

- It-Tlieta 18 ta' Marzu: **Jum is-Sagrament tar-Rikonċiljazzjoni**
- Il-Hamis filgħodu: **Quddies a tal-Grizma fil-Katidral** (9.00am)
- Is-Sibt 22 ta' Marzu: **Is-Sahra tal-Qawmien**: Ċelebrazzjoni Marjana fis-Santwarju ta' Pinu (9.00am)
- Is-Sibt filgħaxija: Nieħdu lkoll sehem fil-**Velja ta' l-Ghid**, l-ikbar ċelebrazzjoni tal-Knisja!

gozopress • 21551534

## It-Talba tal-gimgha

*Mulej Ġesu', li bqajt magħna fis-Sagrament ta' l-Ewkaristija, qaddes is-saċerdoti tiegħek u tagħna biex jagħtuna dejjem il-Ġisem u d-Demm tiegħek b'rahan tal-hajja ta' dejjem. Amen.*



Djoċesi ta' Għawdex

# Bullettin tal-Hadd

Hadd il-Palm • Sena A • Id-39 Sena (2034) • 16 ta' Marzu 2008

### Mill-Evangelju ta' San Matthew Mt 21, 1-11

X'hin waslu qrib Ġerusalem u ġew quddiem Betfaġe, lejn il-Gholja taż-Żebbuġ, Ġesu' bagħat żewġ dixxipli u qalilhom: "Morru sar-rahall ta' biswitkom, u minnufih issibu ħmara marbuta u felu ħdejha; holluħom u ġibuhomli. Jekk xi hadd ighidilkon xi haġa, wegħuh, "Il-Mulej jeħtieġhom, u malajr jerġa' jibgħathom lura."

Id-dixxipli marru u għamlu kif ordnalhom Ġesu'; ġiebu l-ħmara u l-felu, qieghdu fuqhom l-imnatar tagħhom, u hu qagħad fuqhom. Ghadd kbir ta' nies firxu l-imnatar tagħhom fit-triq, waqt li oħrajn qatgħu xi friegħi mis-siġar u ferrxuhom mat-triq. Il-folla li kienet miexja quddiem, kif ukoll dawk li kienu miexja wara, bdew iġħajtu u jghidu: "Hosanna lil Bin David! Imbierek min ġej f'isem il-Mulej! Hosanna fl-oghla tas-smewwiet!"



IMBIEREK MIN ĠEJ



### RIFLESSJONI:

- Ġesu' beda l-vjaġġ tiegħu fuq ħmara lejn Betlemm fejn kellu jitwieled. U Ġesu' jidhol Gerusalem fuq ħmara, fejn kellu jmut.
- Dan jurina li Ġesu' huwa Sultan ġwejjed, umli u fqir. F'dan l-ispirtu Ġesu' ried iwettaq il-missjoni tas-salvazzjoni tagħna, mill-bidu sat-tmiem.
- Il-folla mxiet warajh tgħajjat fil-ferħ biex tilqgħu bħala Sultan.
- Matul ir-randan għamilt il-mixja wara Ġesu' biex nilqgħu bil-ferħ fil-qalb tiegħi?
- Ifrex il-mantar ta' l-imħabba tiegħek u xejjer bil-ferħ ir-rieda rieda shiħa tiegħek għal Ġesu, biex ikollok sehem mill-frott tal-passjoni tiegħu.